



தி.மு.க. முப்பெரும் விழா - 2023 (வேலூர்) விருது பெறுவோர் வாழ்க்கைக் குறிப்புகள்!

ந.இராமசாமி

பேராசிரியர் விருது



தன்னுடைய பள்ளிக் காலத்திலேயே கழகப் பணிகளில் ஆர்வம் கொண்டு, தன்னை கழகத்தில் இணைத்துக் கொண்டவர் திரு.ந.இராமசாமி அவர்கள். கர்நாடக மாநிலம், பெங்களூரில் 15.8.1936 அன்று திரு. நடேசன், திருமதி கண்ணம்மாள் இணையரின் மூத்த மகனாகப் பிறந்த திரு.ராமசாமி அவர்களுக்கு இரண்டு சகோதரர்களும், இரண்டு சகோதரிகளும் உள்ளனர்.

1951ஆம் ஆண்டு சென்னையில் நடைபெற்ற தி.மு.க. முதல் மாநில மாநாட்டில் கலந்து கொள்ள தன்னுடைய நண்பர்களுடன் பெங்களூரில் இருந்து சென்னை வந்த ந.இராமசாமி, அன்று முதல் இன்று வரை கழகத்தில் தீவிர ஈடுபாடு கொண்டு பணியாற்றத் தொடங்கினார்.

கர்நாடக மாநில தி.மு.க.கழகத்தில் 1956ஆம் ஆண்டில் மாவட்ட பிரதிநிதியாக பொறுப்பு வகித்து, தன் பணியை தொடங்கிய அவர் பெங்களூரில் நடைபெற்ற இரண்டு கழக மாநாடுகளிலும் வரவேற்புக்குழு உறுப்பினராக பணியாற்றி உள்ளார்.

1965ஆம் ஆண்டு கர்நாடக மாநில தி.மு.க.கழகத்தின் துணை அமைப்பாளராக தேர்ந்தெடுக்கப்பட்டு, கர்நாடக மாநிலத்தில் மைசூர், பத்ராவதி, சிமோகா, தாவன்கெரே, மங்கலூர், நஞ்சன்குடு ஆகிய நகரங்களில் கழகக் கிளைகளை அமைத்து மாநிலக் கழகத்துக்கு வலு சேர்த்தார்.

கர்நாடக மாநிலத்தில் தந்தை பெரியார், பேரறிஞர் அண்ணா, முத்தமிழறிஞர் கலைஞர், நாவலர் நெடுஞ்செழியன், பேராசிரியர், கே.ஏ.மதியழகன், ஈ.வே.கி.சம்பத், என்.வி.நடராஜன், ப.உ.சண்முகம், சி.பி. சிற்றரசு, ஏ.வி.பி.ஆசைத்தம்பி, கவிஞர் கண்ணதாசன், சத்தியவாணிமுத்து, டி.கே.சீனிவாசன், நாஞ்சில் மனோகரன், மதுரை முத்து, அலமேலு அப்பாதுரை, ஏ.கே.வேலன் ஆகியோரை அழைத்து கர்நாடக மாநிலத்தில் பொதுக்கூட்டங்கள் நடத்தி, கழகப் பிரச்சாரத்தை தீவிரமாக மேற்கொண்டார். கழகம் அறிவித்த அனைத்துப் போராட்டங்களிலும் பங்கு பெற்று பலமுறை சிறைவாசம் அனுபவித்தவர் திரு.ந.இராமசாமி.

கர்நாடக மாநிலம் பெங்களூரில் தொழிற்சாலைகளில் பணியாற்றி வரும் தமிழர்களின் நலனுக்காக 1958ஆம் ஆண்டில் பஞ்சாலைத் தொழிலாளர் சங்கத்தையும், பொதுத் தொழிலாளர்கள் சங்கத்தையும் தொடங்கி, பல்வேறு தொழிலாளர் நலப் போராட்டங்களை நடத்தி, தொடர்ந்து தொழிலாளர் முன்னேற்றச் சங்கங்களை நிறுவி, தொடர்ந்து செயல்பட்டு வருகிறார்.

மாநிலக் கழகத்தின் சார்பில் கழக முன்னோடிகளை ஊக்குவிக்கும் வகையில் ஆண்டுதோறும் விருது வழங்கும் விழா நடத்தி விருதுகள் வழங்கி வருகிறார்.

1960ஆம் ஆண்டு திருமதி என்.ஆர்.வேணி அவர்களை மணம் புரிந்தார். இவ்விணையருக்கு ஆர்.ரவி, ஆர்.ரமேஷ் ஆகிய மகன்களும், சாந்தி என்ற மகளும் உள்ளனர்.

இத்தகைய சிறப்பான பணியை கழகத்துக்காக ஆற்றி வரும் திரு. ந.இராமசாமி அவர்களுக்கு, தலைமைக் கழகத்தின் சார்பில் இன்று (17.9.2023), 'வேலூர், பள்ளிகொண்டா'வில் நடைபெறும் முப்பெரும் விழாவில், தமிழினத் தலைவர் கலைஞர் நூற்றாண்டில், மாண்புமிகு முதலமைச்சர், கழகத் தலைவர் **மு.க.ஸ்டாலின்** அவர்கள் **"பேராசிரியர் விருது"** வழங்கிச் சிறப்பிக்கிறார்.

**வேலூர்
17.09.2023**

**தலைமைக் கழகம்
தி.மு.க.**

சனாதனம் குறித்து சங்கு உதை தற்காத்துக்கொள்ள மோடி முயலும் சூழலில் இரண்டே ஆண்டுகளில் வாக்குறுதிகளை நிறைவேற்றும் தி.மு.க. அரசைப் பாராட்டுகிறோம்!

'கலைஞர் மகளிர் உரிமைத் திட்டத்தை வரவேற்று - இரா.முத்தரசன் அறிக்கை'

சென்னை, செப்.18 - 'கலைஞர் மகளிர் உரிமைத் திட்டத்தை' வரவேற்று இந்தியக் கம்யூனிஸ்ட் கட்சியின் தமிழ் மாநிலச் செயலாளர் இரா.முத்தரசன், விடுத்துள்ள அறிக்கை வருமாறு:

கடந்த சட்டமன்ற தேர்தலில் கொடுத்த வாக்குறுதியை

பவ்வற்றை நிறைவேற்றியுள்ள தமிழ்நாடு அரசு, தற்போது முத்திரை பதிக்கும் கலைஞர் மகளிர் உரிமைத் திட்டத்தை நிறைவேற்றியுள்ளதை, இந்தியக் கம்யூனிஸ்ட் கட்சி தமிழ்நாடு மாநில செயற்குழு பாராட்டி வரவேற்கின்றது.

இத்திட்டத்தின் மூலம் தமிழகத்தை சேர்ந்த, ஏழை, எளிய, பிற்படுத்தப்பட்ட, மிகவும் பிற்படுத்தப்பட்ட, பட்டியலின மக்கள் உட்பட தகுதி வாய்ந்த ஒரு கோடியே ஆறு லட்சத்து ஐம்பதுவிரை தாய்மார்களும், சகோதரிகளும் பயன் அடைகின்றனர்.

மாதம் ரூபாய் ஆயிரம் வீதம் ஆண்டிற்கு பணிபுரியும் ரூபாய் ஒவ்வொரு வரும் பயன் பெறுகின்றனர். இத்திட்டத்தின் பயனாளிகள் பணம் பெறுவதற்கு அலைந்திட வேண்டிய அவசியமில்லை. அவரவர் வங்கிக் கணக்கில் பணம் அனுப்புவதுடன் அவரவர் தேவைக்குரிய காலத்தில் ஏடிஎம் கார்டு மூலம் பெற்றுக் கொள்வதற்கான வசதிகளும் முழுமையாக செயல்படுத்தப்பட்டுள்ளது.

பொருளாதார நெருக்கடிகள், ஒன்றிய அரசின் ஒத்துழைப்பு இல்லாமை போன்ற காரணங்களால் மத்தியிலும், தான் கொடுத்திட்ட வாக்குறுதியை நிறைவேற்றிட வேண்டும் என்கிற மன உறுதியுடன் நிறைவேற்றிய முதலமைச்சர் மு.க.ஸ்டாலின் அவர்களைப் பாராட்டி வாழ்த்துகின்றோம்.

தமிழக அரசு மேற்கொண்ட இத்தகைய புரட்சிகரமான திட்டத்தை மற்ற மாநிலங்களும் பின்பற்றத் தொடங்கியிருப்பதன் மூலம் இத்திட்டம் எத்தகைய வரவேற்பைப் பெற்றுள்ளது என்பதை உரை முடியும்.

தமிழ்நாட்டின் பிரதான எதிர்க்கட்சியான அதி.மு.க. இத்திட்டத்தை வரவேற்கிறதா? அல்லது எதிர்க்கின்றதா என்பது குறித்து வெளிப்படையாக அறிவிக்க வேண்டும்.

அதே போன்று ஒன்றியத்தில் ஆளும் கட்சியாக உள்ள பா.ஜ.க. இத்திட்டம் குறித்து தனது நிலை என்னவென்பதையும்



னையும் பகிரங்கமாக தெரிவித்திட வேண்டும்.

நாள்தோறும் அறிக்கைகளும், பேட்டிகளும் அளித்து வரும் பா.ஜ.க.வின் மாநில நியமன தலைவர் அண்ணாமலை இத்திட்டம் குறித்து தனது நிலைபாட்டை வெளிப்படுத்திட வேண்டுகிறோம்.


ஒன்றிய அரசு குறிப்பாக பிரதமர் மோடி, 2014ம் ஆண்டு கொடுத்திட்ட ஆண்டுக்கு 2 கோடி பேருக்கு வேலை, கறுப்பு பணத்தை மீட்டு இந்திய குடிமக்கள் ஒவ்வொருவருக்கும் ரூ.15 லட்சம் வங்கியில் வரவு வைத்தல், விலைவாசி உயர்வை கட்டுப்படுத்தல், விவசாயிகளின் வருமானத்தை இரட்டிப்பாக்கல் என எந்த ஒரு வாக்குறுதியையும் கடந்த 10 ஆண்டுகாலமாக நிறைவேற்றவில்லை. மாறாக சனாதனம் குறித்து சங்கு ஊதி தற்காத்து கொள்ள மோடி முயலும் சூழலில் ஆட்சிக்கு வந்த இரண்டே ஆண்டுகளில் கொடுத்த வாக்குறுதிகள் ஒவ்வொன்றையும் நிறைவேற்றிக் கொண்டுள்ள தி.மு.க. அரசைப் பாராட்டுகின்றோம்.

இவ்வாறு அவர் தனது அறிக்கையில் குறிப்பிட்டுள்ளார்.

இவ்வாறு அவர் தனது அறிக்கையில் குறிப்பிட்டுள்ளார்.

ஐயா! நின் நினைவிடத்தில் சூளுரைப்போம்!

ஈரோட்டு நாயகனே! தமிழர் தங்கள் இனமானச் சூரியனே! எட்டுத் திக்கும் மார்தட்டிச் சுழன்றுவந்தாய்! மனிதனுக்கு மானமும் அறிவும்தான் அழகே என்றாய்! சுவமிக்கச் சிந்தனையால் குரல்கொடுத்தாய்! கொடாவித் துயில்கலைத்தாய்! எழுச்சி தந்தாய்! போராடி உரிமைகளைப் பெற்றுத் தந்தாய்! பொதுப்பணிக்கே கொடைந்தாய் உனது வாழ்வை!



பாடிவைத்த பழமைகளைச் சாடி வைத்தாய்! பாமரர்க்கும் பகுத்தறிவை விதைத்தாய்! மூடக் காடெரித்த யுகக்கனலே! ஐயா, உன்றன் கைத்தடியின் வளைவிலும்கம் பீரம் உண்டே! தாடிவைத்த குழந்தைநீ சிரிக்கும் போதில் தலைமுதல்பா தம்வரைக்கும் மகிழ்ச்சி பொங்கும்! ஏதெடுத்தே நீ, கணைகள் தொடுக்கும் போதில் எதிரிகளின் அடித்தளமே நொறுங்கிப் போகும்!

மூன்றுவிழுக்க காடுள்ள ஒருசுட் டத்தின் மூவாயி ரம்வருட ஆதிக் கத்தைச் சான்றுசொல்லி உலகுக்கே எடுத்துரைத்தாய்! சனானத்தின் கொடுமைகளைத் தோலுரித்தாய்! ஆன்றோராய் சான்றோராய் கல்வி பெற்றோ அடித்தட்டு மக்களையும் உயரச் செய்தாய்! தோன்றின்நற் புகழோடு தோன்றி வந்தாய்! தொண்டுசெய்து பழுத்தபழம் ஆகி நின்றாய்!

அலைவைத்த கடலைப்போம் இயங்கி வந்தாய்! ஆயிரமா? அதற்குதிகம் பிறைகள் கண்டாய்! வலைவைத்துப் பார்த்தார்கள், அறுத்தெறிந்து வலம்வந்தாய் நாடெங்கும்! கொண்டு வந்து, உன் தலைவைக்க வேண்டும் என்ற நரிக்கூட் டத்தைத் தரைமட்டம் செய்தாய்! நம் கலைஞருக்குச் சிலைவைத்துப் பேரன்மைப் பொழிந்தாய்! என்றும் சிதையாத புகழுக்கே புகழ்கொடுத்தாய்!

தடியெடுத்து நீஅன்று நடந்த தால்தான் தமிழர்க்கே அறிஞர்அண்ணா கிடைத்தார்! உன்றன் குடியரசின் உலைக்கூடத் தகிப்பி லேதான் "குவளைப்பு" போர்க்கருவி ஆன தென்பேன்! திடலுக்குள் மட்டும்நீ இல்லை! கண்ணீர்த் தீவலைகளைத் துடைத்தெறிந்து சொல்வேன், எங்கள் உடலுக்குள் உயிரணுக்க எல்லாம் உள்ளாய்! உனைவிட்டுத் தமிழர்க்கு வரலாறேது?

அரியார்க்கும் அரியாராய் பிறந்து வந்தாய்! அடுத்தடுத்துச் சாதனைகள் புரிந்து வந்தாய்! வரலாற்றில் "ஈழவர்"தம் உரிமை வென்ற "வைக்கம்நூற் றாண்டு"இது! மறக்கப் போமோ? பெரியார்க்கும் பெரியார்நீ! அதனா லன்றோ பெண்ணுரிமை முன்னுரிமை காணச் செய்து சரியான பாதைக்கே அழைத்து வந்தாய்! சமத்துவம் சமதர்மம் தழைக்கச் செய்தாய்!

வியாபாரக் குடும்பத்தில் பிறந்தாய்! உன்னை விலைபேச எவராலும் முடிய வில்லை! நியாயத்தின் வடிவம்தீ, அதனால் உன்னை நீதிமன்றப் பொய்வலைகள் நெருங்க வில்லை! தியாகம்தீ செய்யவில்லை! தியாகம் உன்னைச் செய்தது!நீ தரைவாழ்ந்த உலக வாழ்க்கை மயானத்தின் முடிவல்ல! காலத் தாலும் மடியாத சரித்திரத்தின் புதுத்தொடக்கம்!

நீண்டநெடுந் தொலைநோக்கில் உனது கொள்கை நீட்சிகண்டு "தளபதி"யின் ஆட்சி கண்டு தாண்டியுக்கி குதிக்கிற து பகைவர் கூட்டம்! தலைதூக்கி "மனுதர்மம்" போடும் ஆட்டம்! மீண்டும்உன்றன் "கைத்தடிக்கு" வேலை வந்து விட்டதையா! சனாதனத்தை விரட்டு தற்கே! மூண்டெழுமோம் ஐயா, உன் நினைவி டத்தில்! முறியடிப்போம் சதியை!எனச் சூளுரைப்போம்!



**- கவிச்சுடர்
கவிதைப்பித்தன்**



தமிழ்நாடு மாநில அளவில் 1 கோடி பயனாளர்களுக்கு மாதந்தோறும் ரூ.1000/ உரிமைத் தொகை வழங்கும் கலைஞர் மகளிர் உரிமை தொகை திட்டத்தை தமிழ்நாடு முதலமைச்சர் மு.க.ஸ்டாலின் அவர்கள் காஞ்சிபுரத்தில் தொடங்கி வைத்தார்கள், அதனை தொடர்ந்து மதுரை மாவட்டம் பொய்க்கைக்கரையட்டியில் நடந்த விழாவில் மகளிர்க்கு உரிமைத் தொகைக்கான வங்கி பரிவர்த்தனை அட்டையை வணிகவரி மற்றும் பதிவுத்துறை அமைச்சர் பி.மூர்த்தி வழங்கினார், உடன் மாவட்ட ஆட்சித்தலைவர் சங்கீதா, சோழவந்தான் சட்டமன்ற உறுப்பினர் ஆ.வெங்கடேசன், மாவட்ட ஊராட்சித் தலைவர் சூரியகலா கலாநிதி, ஒன்றிய பெருந்தலைவர் மணிமேகலை மற்றும் அதிகாரிகள், உள்ளாட்சி பிரதிநிதிகள் உடன் உள்ளனர்.



தமிழ்நாடு முதலமைச்சர் மு.க.ஸ்டாலின் அவர்கள் கலைஞர் மகளிர் உரிமைத் திட்டத்தை துவக்கி வைத்ததை தொடர்ந்து மதுரை எல்லிஸ் நகரில் நடைபெற்ற விழாவில் தலைவ் தொழில் நுட்பவியல் மற்றும் டிஜிட்டல் சேவைகள் துறை அமைச்சர் பி.டி.ஆர்.பழனிவேல் தியாகராஜன் பயனாளிகளுக்கு திட்டத்திற்கான வங்கி அட்டைகளை வழங்கிய போது எடுத்தபடம். உடன் மாநகராட்சி மேயர் இந்திராணி பொன்வசந்த், மதுரை நாடாளுமன்ற உறுப்பினர் ஈ.வெங்கடேசன், மாநகராட்சி ஆணையாளர் பிரிவின்குமார், மாநகராட்சி துணை மேயர் நாகராஜன் உட்பட பலர் இவ்விழாவில் கலந்து கொண்டனர்.